

Ir-‘ritratti’ tal-Assedju l-Kbir... tifikiriet storiċi f’incizjonijiet



MAPPA NRU. 1
Pubblikatur: Giovanni Francesco Camocio
Incizur: Mhux maghruf
L-isem tal-mappa: Disegno del Porto di Malta, come al presente si trova assediato da turchi.....
Data tal-istampar: Tmiem Awwissu tal-1565
Mill-kollezzjoni ta' Dr Albert Ganado
Din hija waħda mill-aktar mapep rari tal-Assedju l-Kbir. Tintroduċina għal dehra ġenerali tal-akkampamenti tat-Torok, kemm dawk li huma truppi fuq l-art, kif ukoll il-flotta. Jidhru ċari Forti Sant'Iermu, Forti (Castel) Sant'Anġlu u Forti San Mikiel. Jidhru wkoll il-promontorji tal-Għolġa Sciberras, il-Birgu u l-Isla. Effettivament, dawn kollha jidhru fl-erba' mapep.
Din il-mappa turi wkoll il-flotta tal-Insara li kienet miġbura barra Sqallija, li fi-ncizjoni saret daqstant viċin biex turi li l-Insara kienu lesti li jgħinu lil Malta.



MAPPA NRU. 2
Pubblikatur: Giovanni Francesco Camocio
Incizur: Mhux maghruf
L-isem tal-mappa: Disegno del Porto di Malta, come al presente si trova assediato da turchi.....
Data tal-istampar: Settembru tal-1565
Mill-kollezzjoni tal-Fakultà tax-Xjenza ta' Charles University fi Praga, ir-Repubblika Ċeka
Din it-tieni mappa turi l-Assedju ta' Malta meta kien fl-aqwa tiegħu, kif jindikaw xeni ta' glied bejn gruppi ta' Torok u Kavallieri. Dak li jikkontrasta bejn din il-mappa u dik ta' qabilha huwa ż-żieda ta' xi kampijiet u battaljuni tat-Torok waqt li jidher ukoll pontoon-bridge wara l-katina bejn il-promontorji tal-Isla u l-Birgu. F'din il-mappa jiżded il-foss ta' madwar Forti Sant'Iermu. Tidher ukoll żieda fl-ghadd ta' vapuri li kienu jiffurmaw parti mill-familja Nisranija.

Pio Dalli
 pio.dalli@netmedia.com.mt

Meta niġu biex inżommu tifikira ta' xi haġa jew biex inżommu rekord ta' kif se jrin l-affarijiet, nużaw xi *drone* jew il-*video camera* tal-mowbajl. Sa ftit żmien ilu konna nużaw il-*video recorder* u qabel is-*cine-camera*. Qabel dawn kienu jintużaw ir-ritratti. Imma qabel x'kien jintuża? Jekk immorru fi żmien l-Assedju tal-1565, x'metodu ntuża biex setgħu jintwerew l-iżviluppi li kienu qed isehħu matul dan l-Assedju? Il-prinċipijiet u r-reġiet tal-Ewropa, kif kienu qed jiġu mgharrfa x'qed jiġri? B'liema mod kienu qed jiġu spjegati l-qagħdijiet tal-qawwiet Torok?

It-twegiba tagħtihielna wirja li kien hemm fil-Mużew Nazzjonali tal-Arkeoloġija fi Triq ir-Repubblika, il-Belt Valletta. Wirja ta' erba' mapep bi

skriżżjonijiet żgħar magħhom li kienu jagħtu tifsira taċ-ċaqliq tal-qawwiet Torok u anke tal-istrategiji li kienu qed jużaw il-Kavallieri biex jiddefendu l-gżejjer Maltin, b'mod partikulari l-inhawi ta' madwar il-Port il-Kbir.

Dawn il-mapep illum huma parti mill-wirt kulturali ta' pajjiżna għax l-ewwel u qabel kollox juru episodju importanti hafna fl-istorja ta' pajjiżna, u t-tieni għax juru aspetti naturali ta' pajjiżna li llum spiċċaw għalkollox. Dawn l-ncizjonijiet huma episodju mill-istorja ta' pajjiżna miktuba *'in real time'*.

Dawn l-erba' mapep tal-Assedju l-Kbir li kienu għall-wiri fil-Mużew Nazzjonali tal-Arkeoloġija ġew prodott f'Venezja mill-pubblikatur u negozjant tal-kotba u l-mapep Giovanni Francesco Camocio. Tlieta minn dawn il-mapep li huma originali huma proprjetà tal-Mużew Nazzjonali tal-



Il-Gran Mastru Jean Parisot de Valette, li kien fiż-żmien li hu kien Gran Mastru li sehħ l-Assedju tal-1565

Arti, li hu mmexxi minn Heritage Malta.


Dawn il-mapep oriġinarjament kienu jiffurmaw parti mill-kollezzjoni ta' Dr Albert Ganado, kollezzjoni li huwa kien irregala lill-Mużew Nazzjonali. Il-mappa l-oħra (it-tieni mis-sett ta' erbgha) hija kopja tal-original li tinsab fil-kollezzjoni tal-mapep tal-Fakultà tax-Xjenza ta' *Univerzita Karlova* (Charles University) fi Praga, fir-Repubblika Ċeka. Dawn l-erba' mapep ġew stampati bit-teknika magħrufa bħala *'intaglio'*, jew kif nafuha bil-Malti, incizjonijiet. Li hu interessanti f'dawn l-erba' mapep huwa l-fatt li dawn erba' incizjonijiet differenti nhadmu fuq l-istess pjanċa tar-ram.

Fil-fatt, meta wiehed jibda jqabbel mappa ma' oħra jibda jinnota li hemm elementi simili li huwa impossibbli li meta tagħmel incizjonijiet differenti



L-Avukat Albert Ganado li kien irregala l-mapep lill-Mużew Nazzjonali

Ir-‘ritratti’ tal-Assedju l-Kbir... kif waslu sa zminijietna



MAPPA NRU. 3
Pubblikatur: Giovanni Francesco Camocio
Inċiżur: Mhux magħruf
L-isem tal-mappa: Disegno del Porto di Malta, come al presente si trova assediato da turchi.....
Data tal-istampar: Bidu ta' Ottubru tal-1565
Mill-kollezzjoni ta' Dr Albert Ganado
It-tielet mappa turi l-aħħar stadju tal-Assedju l-Kbir bil-wasla tal-Gran Soccorso tal-qawwiet Kattoliċi. Don Garcia di Toledo ħa f'idejh il-kmand ta' din il-flotta u telaq minn Messina għal Sirakuża fil-21 ta' Awwissu. Wara vjaġġ ta' tliet ġimgħat huwa wasal Malta fis-7 ta' Settembru u kien f'dan il-punt li l-qawwiet Ottomani bdew jaħsbu biex iċedu. Din l-aħbar hekk importanti kellha tingħata malajr kemm jista' jkun. Imma ftit li xejn kien hemm żmien biex issir inċiżjoni ġdida u wiehed jinnota li ftit li xejn hemm differenzi, imma hemm miżjuda kliem b'hal Alterarie Abandonate da Turchi (it-Torok jabbandunaw l-artillerija tagħhom) u Turchi che ua uia (it-Torok qed jitilqu).

MAPPA NRU. 4
Pubblikatur: Giovanni Francesco Camocio
Inċiżur: Mhux magħruf
L-isem tal-mappa: Disegno del Porto di Malta, come al presente si trova assediato da turchi.....
Data tal-istampar: It-tieni nofs ta' Ottubru tal-1565
Mill-kollezzjoni ta' Dr Albert Ganado
Din ir-raba' u l-aħħar mappa turi l-evakwazzjoni drammatika tat-Torok minn Malta. B'kuntrast mat-tliet mapep l-oħra, hafna partijiet mill-art ta' madwar il-Port il-Kbir huma vojta u m'hemm akkorpamenti Torok. Huma kienu harbu lejn il-port ta' Marsamxett (marsa misoto). Kien hawn hekk li t-Torok tilfu hafna nies, kemm fi ġlied, kif ukoll minhabba l-fatt li hafna gherqu waqt li kienu sejrjn għall-bastimenti tagħhom.


minn paġna 31
 tagħmilhom l-istess. Imma mbagħad wiehed jista' jara li hemm differenzi ta' kif żviluppa l-ġlied u l-qagħdjet tat-Torok u tal-Kavallieri. Meta wiehed iħares lejn il-mapep hdejn xulxin ikun qisu għaddej b'logħba biex jara jsibx id-differenza bejn mappa u oħra.
 It-teknika uzata biex saru dawn l-inċiżjonijiet hija dik normali, jiġifieri li l-inċiżjoni ssir qisha n-negattiva tar-ritratt biex imbagħad dak li jiġi stampat minnha jkun dak li l-inċiżur ried li jidher fl-istampa. Imma li hu interessanti hu li dawn l-erba' mapep harġu mill-istess pjanċa. Dan ifisser li l-inċiżur meta ried jagħmel mappa aġġornata ta' dak li kien sehħ fl-Assedju ta' Malta hassar u zied fuq l-istess pjanċa li kien beda biha. Ir-riżultat ta' dan hu li din l-istess pjanċa ntużat erba' darbiet biex saru l-erba' mapep li ddeskrivew minn meta beda l-



Univerzita Karlova (Charles University) fi Praga fejn instabet il-mappa "nieqsa" li għaddejt is-sett ta' erba' mapep riżultat ta' erba' inċiżjonijiet minn fuq pjanċa waħda. Jidher ukoll Joseph Schiro, li kien għamel il-kuntatti mal-Università ta' Praga biex għet akkwistata kopja tal-mappa li kienet nieqsa

Assedju tal-1565 sa meta spiċċa. Kien permezz tal-istess pjanċa tar-ram li twasslu l-aħbarijiet viżivi mal-Ewropa kollha ta' dak li kien qed isehħ fil-portijiet ta' madwar l-Għolja ta' Xebb ir-Ras.
 Meta wiehed iħares bir-reqqa lejn dawn il-mapep, jara fihom mhux biss il-mases tan-nies imma jara wkoll l-individwi u jara wkoll diversi attivajiet li jagħtu hajja mhux tas-soltu lil dawn l-inċiżjonijiet.
 Dawn il-mapep għandhom aktar minn 450 sena u l-iskop ġurnalistiku tagħhom m'għadux hemm għax kien hemm żviluppi kbar hafna fil-mod ta' kif jivvjaġġaw l-aħbarijiet. Li hu verament interessanti hu kif dawn il-mapep imexxielhom jaslu saż-żminijiet tagħna.
 Fattur interessanti hu li kien bis-saħha tas-Sur Joseph Schiro li Malta għandha l-erba' mapep li ġew ippubblikati minn Giovanni Francesco

Camocio. Schiro, li kien il-konservatur ewlieni tal-kotba u materjal tal-karta fiċ-Ċentru tal-Konservazzjoni f'Bigħi u membru tal-Malta Map Society, kien waqt zjara li fl-Università ta' Praga fl-2014 meta skopra din il-mappa. Minn hemmhekk komplew il-kuntatti u flimkien mal-Professoressa Eva Novotna, il-Kap tal-Librerija Ġeografika u d-Direttur tal-kollezzjoni tal-mapep fl-Università, bdew il-hidma biex sar possibbli li pajjiżna jakkwista r-raba' mappa (kopja) biex b'hekk għadha hajja l-memorja ta' dan l-Assedju li hu tant importanti fl-istorja ta' pajjiżna. Kien ukoll permezz tal-għarfien kartografiku ta' Dr Albert Ganado li pajjiżna għandu dan it-teżor li jagħtina sett ta' ritratti meta mhux biss il-fotografija ma kinitex teżisti, iżda lanqas il-kelma "fotografija" qatt ma kienet konċeputa.
(Hajr lil Heritage Malta)



Il-pubblikatur u negoziant tal-kotba u l-mapep Giovanni Francesco Camocio, li kien membru tal-Kleru f'Venezja